

## ગુજરાત જાહેર સેવા આયોગ

શાખા:-આર-૪

સરકારી પોલીટેકનીક ખાતે જુદા જુદા વિષયો ના વ્યાખ્યાતા, ગુજરાત શિક્ષણ સેવા,(કોલેજ શાખા) વર્ગ-૨ ની નીચે દર્શાવેલ જગ્યાઓ પર ઉમેદવારો પસંદ કરવા માટે Online અરજીઓ તા.૩૦/૦૯/૨૦૧૩, ૧૩.૦૦ કલાકથી તા.૧૫/૧૦/૨૦૧૩, ૧૩.૦૦ કલાક સુધીમાં મંગાવવામાં આવે છે.

જાહેરાત ક્રમાંક	વિષય નુ નામ	કુલ જગ્યાઓ	કક્ષા વાર જગ્યાઓ				કક્ષા વાર જગ્યાઓ પૈકી મહિલાઓ માટે અનામત જગ્યા ઓ				સંલગ્ન વિદ્યાશાખા
			સામાન્ય	અનુ. જાતિ	અનુ. જનજાતિ	સા.શૈ. પ. વર્ગ	સામાન્ય	અનુ. જાતિ	અનુ. જનજાતિ	સા.શૈ. પ. વર્ગ	
૬૫	એપ્લાઇડ મીકેનિક્સ	૪૭	૧૮	૦૪	૧૦	૧૫	૦૫	૦૧	૦૩	૦૪	સિવિલ એન્જીનીયરીંગ
૬૬	આર્કી ટેકચરલ આસીસ્ટન્ટશીપ	૧૬	૦૬	--	૦૩	૦૭	૦૨	--	૦૧	૦૨	
૬૭	ઓટોમોબાઈલ એન્જીનીયરીંગ	૩૪	૧૬	૦૨	૦૬	૧૦	૦૫	--	૦૨	૦૩	
૬૮	બાયોમેડીકલ એન્જીનીયરીંગ	૨૫	૧૪	૦૧	૦૪	૦૬	૦૪	--	૦૧	૦૨	
૬૯	સિરામીક્સ ટેકનોલોજી	૦૮	૦૫	--	૦૧	૦૨	૦૧	--	--	--	
૭૦	સિવિલ એન્જીનીયરીંગ	૧૫૮	૬૨	૧૦	૨૭	૫૯	૧૮	૦૩	૦૮	૧૭	
૭૧	કેમીકલ એન્જીનીયરીંગ	૨૭	૧૨	--	૦૫	૧૦	૦૩	--	૦૧	૦૩	
૭૨	કેમીસ્ટ્રી	૦૬	--	--	૦૨	૦૪	--	--	---	૦૧	
૭૩	કોમ્પ્યુટર એન્જીનીયરીંગ	૧૩૩	૫૩	૦૭	૨૩	૫૦	૧૬	૦૨	૦૭	૧૫	કોમ્પ્યુટર સાયન્સ & એન્જી./ ઈન્ફર્મેશનટેકનોલોજી/ ઈલેક્ટ્રોનિક્સ એન્જીનિયરીંગ/ ઈલેક્ટ્રોનિક્સ & કોમ્યુનિકેશન એન્જીનીયરીંગ

૭૪	ઇલેક્ટ્રોનિક્સ & કોમ્યુનિકેશન એન્જનીયરીંગ	૭૬	૨૨	૦૬	૧૬	૩૨	૦૬	૦૨	૦૫	૦૯	
૭૫	ઇલેક્ટ્રીકલ એન્જનીયરીંગ	૨૫૫	૧૧૦	૨૧	૪૨	૮૨	૩૩	૦૬	૧૨	૨૪	
૭૬	એન્વાયરમેન્ટલ એન્જનીયરીંગ	૦૫	૦૩	--	૦૧	૦૧	૦૧	--	--	--	
૭૭	ફેબ્રીકેશન ટેકનોલોજી	૦૪	૦૨	--	૦૧	૦૧	---	--	--	--	પ્રોડક્સન/મેન્યુ ફેક્ટરીંગ એન્જ.
૭૮	ઈન્ફર્મેશન ટેકનોલોજી	૫૭	૨૨	૦૫	૧૩	૧૭	૦૬	૦૧	૦૪	૦૫	કોમ્પ્યુટર સાયન્સ & એન્જ./ કોમ્પ્યુટર એન્જ.
૭૯	ઈન્સ્ટ્રુમેન્ટેશન & કંટ્રોલ	૩૬	૨૦	--	૦૭	૦૯	૦૬	---	૦૨	૦૨	
૮૦	મિકેનિકલ એન્જનીયરીંગ	૨૭૮	૧૧૩	૧૯	૪૯	૯૭	૩૪	૦૫	૧૪	૨૯	
૮૧	મેટલર્જી	૦૮	૦૪	--	૦૨	૦૨	૦૧	--	--	--	
૮૨	માઈનીંગ એન્જનીયરીંગ	૦૯	૦૫	--	૦૧	૦૩	૦૧	--	--	૦૧	
૮૩	પ્લાસ્ટિક એન્જનીયરીંગ	૧૨	૦૬	--	૦૨	૦૪	૦૨	--	--	૦૧	
૮૪	ટેક્સટાઈલ મેન્યુ ટેકનોલોજી	૧૦	૦૪	--	૦૨	૦૪	૦૧	--	--	૦૧	
૮૫	ટેક્સટાઈલ પ્રોસેસીંગ/ કેમીસ્ટ્રી	૦૭	૦૫	--	૦૧	૦૧	૦૧	--	--	--	
૮૬	ટ્રાન્સપોર્ટેશન એન્જિનિયરિંગ	૦૭	૦૫	--	૦૧	૦૧	૦૧	--	--	--	ટ્રાન્સપોર્ટેશન એન્જિનિયરિંગ માં વિશેષજ્ઞતા સાથે સીવીલ એન્જ.
૮૭	અંગ્રેજી	૧૪	૦૬	--	૦૩	૦૫	૦૨	--	૦૧	૦૧	
૮૮	ગણિતશાસ્ત્ર	૧૨	૦૭	૦૧	૦૩	૦૧	૦૨	---	૦૧	--	
૮૯	ભૌતિક શાસ્ત્ર	૧૬	૦૩	૦૧	૦૪	૦૮	૦૧	--	૦૧	૦૨	

નોંધ: (૧) સરકારી પોલીટેકનીકની ઉપર દર્શાવેલ કુલ ૧૨૬૦ જગ્યાઓ પૈકી ૩૭ જગ્યાઓ શારીરિક રીતે અશક્ત ઉમેદવારો માટે અનામત છે. (૨) નીચે પરિશિષ્ટમાં દર્શાવ્યા મુજબની અશક્તતાની કેટેગરી અને શારીરિક જરૂરિયાત ધરાવતા ઉમેદવારો જ જે તે જગ્યા માટે અરજી કરી શકશે. આ સિવાયની અશક્તતા ધરાવતા ઉમેદવારો અરજી કરવાને પાત્ર નથી.

(૨) અનામત કક્ષાના ઉમેદવારો બિન-અનામત જગ્યા માટે અરજી કરી શકશે અને તેઓને બિનઅનામતના ધોરણો લાગુ પડશે.

**જરૂરી લાયકાત .:** ક. ૬૫ થી ૭૧ અને ૭૩ થી ૮૬

માન્ય યુનિવર્સિટી ની એન્જિનિયરિંગ અથવા ટેકનોલોજીની સંબંધિત વિદ્યાશાખામાં સ્નાતકની પ્રથમ વર્ગની પદવી અથવા સમકક્ષ લાયકાત. જો ઉમેદવાર માન્ય યુનિવર્સિટીની એન્જિનિયરિંગ અથવા ટેકનોલોજીની અનુ સ્નાતકની પદવી ધરાવતા હશે તો સ્નાતક અથવા અનુસ્નાતક કક્ષાએ પ્રથમ વર્ગ અથવા સમકક્ષ લાયકાત ધરાવતો હોવો જોઈએ.

**જરૂરી લાયકાત .:** ક. ૭૨ અને ૮૭,૮૮ અને ૮૯

માન્ય યુનિવર્સિટીની સંબંધિત વિષયમાં અનુસ્નાતકની પદવી અથવા સરકાર દ્વારા માન્ય સમકક્ષ લાયકાત.

જે પૈકી સ્નાતક અથવા અનુસ્નાતક કક્ષાએ પ્રથમ વર્ગની પદવી ધરાવતા હોવા જોઈએ.

નોંધ : (૧) જો સંબંધિત વિદ્યાશાખાની લાયકાત ધરાવતા ઉમેદવારો ઉપલબ્ધ નહીં થાય તો કોલમ-૫માં દર્શાવેલ સંલગ્ન વિદ્યાશાખાની લાયકાત ધરાવતા ઉમેદવારોની અરજીઓ વિચારણામાં લેવામાં આવશે.

(૨) સંબંધિત વિદ્યાશાખાની લાયકાત ધરાવતા ઉમેદવારોમાંથી જગ્યાના સંદર્ભમાં આશરે ત્રણ ગણા ઉમેદવારોને રૂબરૂ મુલાકાત માટે બોલાવવામાં આવશે. જો આશરે ત્રણ ગણા ઉમેદવારો સંબંધિત વિદ્યાશાખામાં મળશે તો, સંલગ્ન વિદ્યાશાખાની અરજીઓ વિચારણામાં લેવામાં આવશે નહિ. જો સંબંધિત વિદ્યાશાખાના આશરે ત્રણ ગણા ઉમેદવારો રૂબરૂ મુલાકાત માટે પાત્ર નહીં થાય તો ખૂટતા ઉમેદવારો માટે સંલગ્ન વિદ્યાશાખાની લાયકાત ધરાવતા ઉમેદવારોની અરજી વિચારણામાં આવશે અને આ સંખ્યા નક્કી કરવા માટે સંલગ્ન વિદ્યાશાખાના ઉમેદવારો માટે નીચેના ધોરણો અનુસરવામાં આવશે. (ક) પ્રથમ પી.એચડી અને ત્યારબાદ એમ.ઈ.(પ્રથમ વર્ગ ડીસ્ટીકશન સાથે)

અને એમ.ઈ.(પ્રથમ વર્ગ)ની લાયકાત ધ્યાનમાં લેવાશે. આ માટે ઉમેદવારોની સંખ્યા મર્યાદિત કરવા માટે તેમની લાયકાત – મેળવેલ ટકાવારી/ ગુણ ધ્યાને લેવાશે.(ખ) બીજા તબક્કામાં એમ.ઈ ની લાયકાતમાં ઉમેદવારે મેળવેલ ટકાવારી / ગુણ ધ્યાને લેવાશે. અને (ગ) ત્રીજા તબક્કામાં બી.ઈ. ની લાયકાતમાં ઉમેદવારે મેળવેલ ટકાવારી / ગુણ ધ્યાને લેવાશે.

(૩) જો જગ્યાના સંદર્ભમાં આશરે ત્રણ ગણ થી વધારે ઉમેદવાર સંબંધિત વિદ્યાશાખામાં રૂબરૂ મુલાકાતને પાત્ર થશે તો ઉપરના ધોરણે સંખ્યા મર્યાદિત કરવામાં આવશે અથવા પ્રાથમિક કસોટી યોજવામાં આવશે. અને તેમાં સંલગ્ન વિદ્યાશાખાની અરજીઓ વિચારણામાં લેવામાં આવશે નહીં. પ્રાથમિક કસોટીનો અભ્યાસક્રમ સ્નાતક કક્ષાએ શીખવવામાં આવતા અભ્યાસક્રમ મુજબનો રહેશે.

(૪) વિદેશની યુનિવર્સિટીની શૈક્ષણિક લાયકાત ધરાવતા ઉમેદવારોએ તેઓની પદવીની માન્યતા તથા સમકક્ષતા અંગે જરૂરી પુરાવા રજૂ કરવાના રહેશે.

(૫) જે યુનિ. દ્વારા ટકાવારી આપવામાં આવતી નથી તેવા ઉમેદવારોએ ટકાવારી ગણવા માટેની ફોર્મ્યુલા / આધાર અરજી સાથે રજૂ કરવાના રહેશે.

૨.ગુજરાત મુલ્કી સેવા વર્ગીકરણ અને ભરતી(સામાન્ય) નિયમો ૧૯૬૭માં દર્શાવેલ કોમ્પ્યુટર એપ્લીકેશનનું પાયાનું જ્ઞાન ધરાવતા હોવા જોઈએ.

૩.ગુજરાતી અને/ અથવા હિન્દી નું પુરતું જ્ઞાન ધરાવતા હોવા જોઈએ.

પગાર : રૂ. ૧૫૬૦૦ – ૩૯૧૦૦ + ગ્રેડ પે રૂ. ૫૪૦૦/-

ઉંમર : ૩૫ વર્ષથી વધુ નહીં. ઉંમર અરજી સ્વીકારવા ની છેલ્લી તારીખ ના રોજ ગણવામાં આવશે.

સરકારના પ્રવર્તમાન નિયમો અનુસાર ઉપલી વયમર્યાદામાં નીચે મુજબ છૂટછાટ મળવાપાત્ર થશે.

૧	મૂળ ગુજરાતના અનુ.જાતિ અનુ. જનજાતિ અને સા.અને શૈ.પ.વર્ગ ( જે તે કેટેગરીની અનામત જગ્યા હોય ત્યાં)	૦૫ વર્ષ
૨	બિન અનામત મહિલા ઉમેદવાર	૦૫ વર્ષ
૩	મૂળ ગુજરાતના અનુ. જાતિ અનુ. જનજાતિ અને સા.અને શૈ.પ.વર્ગના મહિલા ઉમેદવાર( જે તે કેટેગરીની અનામત જગ્યા હોય ત્યાં)	૧૦ વર્ષ (વધુમાં વધુ ૪૫ વર્ષ સુધી - આ છૂટછાટમાં, મહિલા માટેની છૂટછાટ કે જે પાંચ વર્ષ ની છે, તેનો પણ સમાવેશ થઈ જાય છે.)
૪	જે તે વિષયમાં અરજી માટે યોગ્ય ગણેલ કેટેગરીના શારીરિક રીતે અશક્ત ઉમેદવારો	(૧) શારીરિક અશક્તતા ધરાવતા ઉમેદવારો કે જેઓ આ જગ્યાની ફરજો સામાન્ય માણસોની જેમ બજાવવા શક્તિમાન હોય, તેઓને સા.વ.વિ. ના તા. ૧-૧૨-૨૦૦૮ ના પરિપત્ર થી નિયત થયેલ સુપ્રિન્ટેન્ડન્ટ/ સિવિલ સર્જન ના તબીબી પ્રમાણપત્ર ને આધીન ૧૦ વર્ષ સુધીની છૂટછાટ મળવા પાત્ર રહેશે. આ સિવાય અન્ય શારીરિક અશક્તતા ધરાવતાં ઉમેદવારને છૂટછાટ મળવા પાત્ર નથી.
૫	માજી સૈનિકો, ઇ.સી.ઓ., એસ.એસ.સી.ઓ. સહિત	લશ્કરમાં બજાવેલી સેવા ઉપરાંત બીજા ત્રણ વર્ષ. (વધુમાં વધુ ૪૦ વર્ષની ઉંમરની મર્યાદામાં.)
૬.	ગુજરાત સરકારના કર્મચારીઓ કે જેઓ ગુજરાત સરકારની નોકરીમાં કાયમી ધોરણે અથવા હંગામી ધોરણે સળંગ છ માસ સુધી કામગીરી બજાવતા હોય અને તેઓની પ્રથમ નિમણૂક જાહેરાતમાંની જગ્યામાં દર્શાવેલ વય મર્યાદાની	ઉપલી વય મર્યાદા લાગુ પડશે નહીં.

અંદર થયેલ હોય તેવા કર્મચારીઓ ( આ જોગવાઈ જા. ક. ૭૨ અને ૮૭ થી ૮૯ માં લાગુ પડતી નથી.)	
---	--

**અરજી ફી:** સામાન્ય કેટેગરીના ઉમેદવારે ભરવાની ફી રૂ.૧૦૦/- + પોસ્ટલ સર્વિસ ચાર્જ.

-અનામત કક્ષાના તથા શારીરિક અશક્તતા ધરાવતા ઉમેદવારોએ ઉમેદવારે ફી ભરવાની નથી.

### જાહેરાતની સામાન્ય જોગવાઈ

#### ૧. નાગરિકત્વ:-

ઉમેદવાર,

(ક) ભારતનો નાગરિક અથવા

(ખ) નેપાળ નો પ્રજાજન અથવા

(ગ) ભૂતાનનો પ્રજાજન અથવા

(ઘ) તિબેટ નો નિર્વાસિત જે ભારતમાં કાયમી વસવાટ કરવાના ઇરાદાથી ૧લી જાન્યુઆરી, ૧૯૬૨

પહેલાં ભારતમાં આવેલા હોવા જોઈએ ,અથવા

(ચ) મૂળ ભારતીય વ્યક્તિ કે જે ભારતમાં કાયમી વસવાટ કરવાના ઇરાદાથી પાકિસ્તાન, પૂર્વ

પાકિસ્તાન, (બાંગ્લાદેશ) બર્મા (મ્યાન માર),શ્રીલંકા, કેન્યા, યુગાન્ડા, જેવા પૂર્વ આફ્રિકાના દેશો, સંયુક્ત

પ્રજાસત્તાક ટાંઝાનીયા, ઝાંબીયા, મલાવી, ઝૈર, ઇથોપીયા, અથવા વિયેટનામથી સ્થળાંતર કરીને આવેલ

હોવા જોઈએ. પરંતુ પેટા ક્રમાંક (ખ),(ગ),(ઘ),અને (ચ)માં આવતા ઉમેદવારો ના કિસ્સામાં સરકારે

પાત્રતા પ્રમાણપત્ર આપેલ હોવું જોઈએ.

**નોંધ:-** જે ઉમેદવારના કિસ્સામાં પાત્રતા પ્રમાણપત્ર જરૂરી હોય તેવા ઉમેદવારનું અરજી પત્રક આયોગ વિચારણા

માં લેશે. અને જો નિમણૂક માટે તેમના નામની ભલામણ કરવામાં આવશે તો રાજ્ય સરકાર તેમના કિસ્સામાં

પાત્રતા પ્રમાણપત્ર આપવાની શરતે કામચલાઉ નિમણૂક આપશે.

## ૨. ભરેલા અરજી પત્રક:-

(૧) ઓનલાઇન જાહેરાત માટે અરજી કન્ફર્મ કરીને ઉમેદવારે પોસ્ટ ઓફિસમાં રૂ. આયોગની ફી રૂ. ૧૦૦/- + પોસ્ટલ સર્વિસ ચાર્જ જમા કરાવવાની રહેશે. કન્ફર્મ થયેલ અરજીપત્રકની નકલ તથા પ્રમાણપત્રો આયોગની કચેરી/પોસ્ટઓફિસમાં જમા કરાવવાના નથી. પરંતુ અરજીપત્રકની નકલ પોતાની પાસે રાખવાની રહેશે અને જ્યારે એસ.એમ. એસ./ટપાલથી અરજીપત્રક જમા કરાવવાનો સંદેશો મળે ત્યારે જ જરૂરી પ્રમાણપત્રો સાથે અરજીપત્રક આયોગની કચેરીમાં મોકલવાનું રહેશે.

(૨) જો એક કરતાં વધુ જાહેરાત માટે અરજી કરવાની હોય તો દરેક જાહેરાત માટે અલગ અલગ અરજી કરવાની રહેશે અને પ્રત્યેક અરજી સાથે ફી ભરવાની રહેશે.

(૩) અનામત કક્ષાના ઉમેદવારો જો બિન અનામત જગ્યા માટે અરજી કરે તો અરજી ફી ભરવાની રહેશે નહીં.

(૪) અરજી ફી વગરની અગ્રિમ નકલ વિચારણા માં લેવામાં આવશે નહીં.

(૫) એક જાહેરાત માટે એક જ અરજી કરી શકાશે. એક જાહેરાત માટે એક થી વધુ અરજી કરેલ હશે તો ઉમેદવારી રદ કરવામાં આવશે.

(૬) અનામત કક્ષાના ઉમેદવારો માટે જાહેરાતમાં અનામત જગ્યા ઓ દર્શાવેલ ન હોય ત્યાં આવા ઉમેદવારો બિન અનામત જગ્યા માટે અરજી કરી શકશે અને તેને બિનઅનામતના ધોરણો લાગુ પડશે.

(૭) જાહેરાતમાં મહિલા ઉમેદવારો માટે જગ્યા ઓ અનામત ન હોય તો પણ જે તે કેટેગરીમાં મહિલા ઉમેદવારો અરજી કરી શકે છે.

(૮) જાહેરાતમાં જે તે કેટેગરીમાં કુલ જગ્યા ઓ પૈકી મહિલા ઉમેદવારો માટે અમુક જગ્યાઓ અનામત હોય ત્યારે મહિલા ઉમેદવારો ની અનામત જગ્યા ઓ સિવાયની બાકી રહેતી જગ્યા ઓ ફક્ત પુરુષ ઉમેદવારો માટે અનામત છે તેમ ગણવા નું નથી, આ જગ્યા ઓ પર પુરુષ તેમજ મહિલા ઉમેદવારો ની પસંદગી માટે વિચારણા થઈ શકે છે, પુરુષ તેમજ મહિલા ઉમેદવારો અરજી કરી શકે છે.

(દા.ત. કુલ ૧૦ જગ્યા ઓ પૈકી ૦૩ જગ્યા મહિલા ઉમેદવાર માટે અનામત છે પરંતુ બાકી રહેતી ૦૭ જગ્યા સામે મહિલા ઉમેદવાર પણ પસંદગી પામી શકે છે.)

(૯) જાહેરાતમાં માત્ર મહિલા ઉમેદવારો માટે જગ્યા ઓ અનામત હોય તો પણ જે તે કેટેગરીમાં

પુરુષ ઉમેદવાર અરજી કરી શકે છે કેમ કે મહિલા ઉમેદવાર ઉપલબ્ધ ન થાય તો આ જગ્યા ઓ પર પસંદગી માટે પુરુષ ઉમેદવારો ની વિચારણા થઈ શકે છે. પરંતુ જે જગ્યા ઓ મહિલા ઉમેદવારો માટે જ અનામત હોય અને તે જગ્યા ઉપર મહિલા ઉમેદવારો પુરેપુરા પસંદગી પામે/જેટલી સંખ્યામાં પસંદગી પામે તો તેમને જ પ્રથમ વિચારણા માં લેવાનાં થશે અને કોઈ મહિલા ઉમેદવાર પસંદ ન થાય કે ઓછા મહિલા ઉમેદવાર પસંદ થાય તો તેટલા પ્રમાણમાં પુરુષ ઉમેદવારો ને ધ્યાનમાં લેવામાં આવશે..(દા.ત. કુલ ૧૦ જગ્યા મહિલા ઉમેદવાર માટે અનામત છે અને ૦૮ મહિલા ઉમેદવાર પસંદ થાય છે તો ૦૨ પુરુષ ઉમેદવારો પસંદગી પામી શકે છે.)

### ૩. જન્મ તારીખ:-

(૧) આયોગ જન્મ તારીખ ના પુરાવા માટે એસ. એસ. સી બોર્ડ દ્વારા અપાયેલ એસ. એસ. સી.ઇ. પ્રમાણપત્ર જ માન્ય રાખે છે. પરંતુ આ પ્રમાણપત્રમાં દર્શાવેલ જન્મતારીખ ખોટી હોવાનું ઉમેદવાર માને તો સક્ષમ અધિકારી એ આપેલ વય અને અધિવાસ ના પ્રમાણપત્રની પ્રમાણિત નકલ મોકલવા ની રહેશે. આ પ્રમાણપત્રમાં અધિકૃત અધિકારી એ સ્પષ્ટ પણે જણાવેલ હોવું જોઈએ કે તેઓએ એસ. એસ. સી. કે તેની પરીક્ષાનું મૂળ પ્રમાણપત્ર તપાસેલ છે અને પોતાની સમક્ષ રજૂ કરવામાં આવેલ પુરાવાઓને આધારે ઉમેદવારની સાચી જન્મતારીખ ..... છે. જે એસ. એસ. સી. કે તેની સમક્ષ પરીક્ષા ના પ્રમાણપત્રમાં દર્શાવેલ જન્મતારીખ કરતાં જુદી છે તથા માનવા ને પૂરતું કારણ છે. ઉમેદવારે રજૂ કરેલ વય અને અધિવાસ નું પ્રમાણપત્ર તેની વિશ્વાસ હર્તા(credibility)ના આધારે સ્વીકાર કે અસ્વીકાર નો નિર્ણય આયોગ દ્વારા લેવામાં આવશે.

(૨) ઉમેદવારે અરજી પત્રકમાં દર્શાવેલ જન્મ તારીખ માં પાછળથી કોઈપણ કારણસર ફેરફાર થઈ શકશે નહીં.

### ૪ શૈક્ષણિક લાયકાત:-

(૧) ઉમેદવાર જાહેરાતમાં દર્શાવેલ શૈક્ષણિક લાયકાત અરજી સ્વીકારવા ની છેલ્લી તારીખ ના રોજ ધરાવતા હોવા જોઈએ.

(૨) ઉમેદવારે શૈક્ષણિક લાયકાત માન્ય યુનિવર્સિટી/સંસ્થા માથી મેળવેલ હોવી જોઈએ.

(૩) ઉમેદવારે અરજી સાથે માન્ય યુનિવર્સિટી/સંસ્થાના ગુણ પત્રક (બધા જ વર્ષો/સેમેસ્ટર) અને



પદવી પ્રમાણપત્રો ની સ્વયં પ્રમાણિત નકલ રજુ કરવાની રહેશે. શાળા/કોલેજના આચાર્ય દ્વારા અપાયેલ પ્રમાણપત્ર માન્ય ગણવામાં આવશે નહીં.

(૪) શૈક્ષણિક લાયકાત કામચલાઉ ધોરણે માન્ય રાખવી તેવો ઉમેદવાર નો હક્ક દાવો સ્વીકારવા માં આવશે નહીં.

(૫) જાહેરાતમાં દર્શાવેલ લાયકાત ની સમકક્ષ લાયકાત ઉમેદવાર ધરાવે છે તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા આદેશો/અધિકૃતતાની વિગતો આપવાની રહેશે.

**૫. અનુસૂચિત જાતિ, અનુસૂચિત જન જાતિ, સામાજિક અને શૈક્ષણિક રીતે પછાત વર્ગ:-**

(૧) મૂળ ગુજરાતના અનુસૂચિત જાતિ, અનુસૂચિત જન જાતિ, સામાજિક અને શૈક્ષણિક રીતે પછાત વર્ગના ઉમેદવારો ને જ અનામત વર્ગના ઉમેદવાર તરીકે લાભ મળશે.

(૨) અનુસૂચિત જાતિ, અનુસૂચિત જન જાતિ, સામાજિક અને શૈક્ષણિક રીતે પછાત વર્ગ પૈકી ઉમેદવાર જે વર્ગના હોય તેની વિગતો અરજી પત્રકમાં અચૂક આપવી.

(૩) ઉમેદવારે અરજી પત્રના સંબંધિત કોલમ માં જે તે અનામત કક્ષા દર્શાવેલ નહીં હોય તો પાછળથી અનામત વર્ગના ઉમેદવાર તરીકે લાભ મેળવવાનો હક્ક દાવો માન્ય રાખવામાં આવશે નહીં.

(૪) અનામત વર્ગનો લાભ મેળવવા ઇચ્છતા ઉમેદવારે તેના સમર્થનમાં સક્ષમ અધિકારી દ્વારા નિયત નમુનામાં આપવામાં આવેલ જાતિ પ્રમાણપત્રની નકલ અરજી સાથે અચૂક સામેલ કરવાની રહેશે. અરજી પત્રક સાથે જાતિ પ્રમાણપત્રની નકલ સામેલ નહીં હોય તો તે પાછળથી સ્વીકારવા માં આવશે નહીં અને અરજી પત્રક રદ થવાને પાત્ર બનશે.

(૫) સામાજિક અને શૈક્ષણિક રીતે પછાત વર્ગના ઉમેદવારો ને અનાગતનો લાભ જો તેઓ નો સમાવેશ "ઉન્નત વર્ગમાં" નહીં થતો હોય તો જ મળવા પાત્ર થશે.

(૬) સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગના તા.૦૬-૦૨-૧૯૯૬ના ઠરાવ થી નિયત થયેલ પરિશિષ્ટ (ક)(ગુજરાતીમાં) ના નમુનામાં પ્રમાણપત્ર રજુ કરવાનું રહેશે. આ પ્રમાણપત્ર તા.૦૧-૦૪-૧૨ થી ૩૧-૦૩-૨૦૧૩ના સમયગાળાની આવકને ધ્યાને લઈ તા. ૦૧-૦૪-૨૦૧૩ થી અરજી સ્વીકારવાની છેલ્લી તારીખ સુધીમાં મેળવેલ હોવું જોઈએ. પરિણીત મહિલા

ઉમેદવારોએ આવુ પ્રમાણપત્ર તેમના માતા-પિતાની આવકના સંદર્ભમાં રજુ કરવાનું રહેશે,જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજુ કરેલ હશે તો તેમની અરજી રદ કરવામાં આવશે. અરજી સાથે પરિશિષ્ટ (ક)ના બદલે એનેક્ષર-A (અંગ્રેજીમાં)રજુ કરેલ હશે તો પણ અરજી રદ કરવામાં આવશે.કેમકે Annexure-A ભારત સરકાર હેઠળ ની નોકરી માટેનું છે. જો ઉમેદવારે આ પ્રમાણપત્ર (પરિશિષ્ટ (ક))અરજી સાથે રજુ કરેલ નહીં હોય તો તેઓની અરજી અમાન્ય ગણવામાં આવશે અને બિન અનામત જગ્યા માટે પણ વિચારણા માં લેવામાં આવશે નહીં.

(૭) સરકારની પ્રવર્તમાન જોગવાઈ મુજબ અનામત કક્ષાના ઉમેદવારો બિન અનામત વર્ગના ઉમેદવારો ની સાથે નિયત ધોરણો (અર્થાત્ વય મર્યાદા ,અનુભવની લાયકાત, બિન અનામત વર્ગના ઉમેદવારો માટે અપનાવેલ હોય તેના કરતાં વધુ વિસ્તૃત કરેલ અન્ય ક્ષેત્ર) માં છૂટછાટ લીધા સિવાય પોતાની ગુણવત્તા ના આધારે પસંદગી પામે તો બિન અનામત જગ્યા ની સામે ગણત્રી માં લેવાનાં થાય છે.

(૮) ઉમેદવારે અરજીમાં જાતિ અંગે જે વિગત દર્શાવેલ હશે તેમાં પાછળથી ફેરફાર કરવાની વિનંતી માન્ય રાખવામાં આવશે નહીં.

#### **૬.. માજી સૈનિક:-**

(૧) માજી સૈનિક ઉમેદવારોએ અરજી પત્રકમાં વિગતો આપવાની રહેશે.

(૨) માજી સૈનિક ઉમેદવારે ડિસ્ચાર્જ બુક ની નકલ અરજી પત્રક સાથે અચૂક મોકલવા ની રહેશે.

#### **૭ શારીરિક અશક્તતા ધરાવતા ઉમેદવારો:-**

(ક) શારીરિક અશક્તતા ધરાવતા ઉમેદવારોએ અરજી પત્રકમાં વિગતો આપવાની રહેશે.

(ખ) શારીરિક અશક્તતા ૪૦% કે તેથી વધું હોય તેવા ઉમેદવારને જ શારીરિક અશક્તતાનો લાભ મળવા પાત્ર રહેશે. શારીરિક અશક્તતાનો લાભ મેળવવા ઇચ્છતા ઉમેદવારે (૧)અંધત્વ અથવા ઓછી દ્રષ્ટિ(૨) શ્રવણ ની ખામી (૩) હલનચલન અશક્તતા અથવા મગજ નો લકવો તે પૈકીની) કઇ શારીરિક અશક્તતા છે તે દર્શાવવું.

(ગ) જાહેરાતમાં શારીરિક અશક્તતા ધરાવતા ઉમેદવારો માટે અનામત જગ્યા દર્શાવેલ ન હોય,

પરંતુ જગ્યા ની ફરજો ને અનુરૂપ જે પ્રકારની શારીરિક અશક્તતા ધરાવતા ઉમેદવારો ને પાત્ર ગણેલ હોય તેઓ તે જાહેરાત માટે અરજી કરી શકશે. આવા પ્રસંગે ઉંમરમાં છૂટછાટ મળશે.

(ઘ) શારીરિક અશક્તતા ધરાવતા ઉમેદવારે તેના સમર્થનમાં સામાન્ય વહીવટ વિભાગના તા.૧-

૧૨-૨૦૦૮ ના પરિપત્ર ક્રમાંક-૧૦૨૦૦૮-૪૬૯૫૪૦-ગ-૨, થી નિયત થયેલ નમુનામાં સરકારી હોસ્પિટલના સુપ્રિટેન્ડેન્ટ/ સિવિલ સર્જન/ મેડિકલ બોર્ડ દ્વારા આપવામાં આવેલ પ્રમાણપત્રની નકલ અરજી સાથે અચૂક મોકલવા ની રહેશે. જો પ્રમાણપત્રની નકલ સામેલ કરવામાં નહીં આવેલ હોય તો તે પાછળથી સ્વિકારવામાં આવશે નહીં શારીરિક અશક્તતા ઉમેદવાર તરીકેનો લાભ મળવા પાત્ર થશે નહીં.

#### ૮. મહિલા ઉમેદવાર:-

મહિલાઓની અનામત જગ્યા ઓ માટે જો યોગ્ય મહિલા ઉમેદવાર ઉપલબ્ધ નહીં થાય તો તેની જગ્યા જે તે કક્ષાના (category) પુરુષ ઉમેદવારો ને ફાળવી શકાશે.

જો ઉમેદવારનો સમાવેશ અનામત વર્ગ ,માજી સૈનિક, શારીરિક અશક્તતા ,મહિલા કે વિધવા પૈકી ના વિકલ્પો પૈકી એક થી વધુ વિકલ્પોમાં થતો હોય તેવા કિસ્સામાં તેને લાગુ પડતા વિકલ્પો પૈકી જેમાં વધુ લાભ મળવા પાત્ર હશે તે મળશે.

#### ૯. વિધવા ઉમેદવાર:-

(૧) ઉમેદવાર વિધવા હોય તો અરજી પત્રકમાં તે કોલમ સામે "હા" અવશ્ય લખવું અન્યથા

"લાગુ પડતું નથી" એમ દર્શાવવું.

(૨) વિધવા ઉમેદવારે જો પુનઃ લગ્ન કરેલ હોય તો અરજી પત્રકમાં તે કોલમ સામે "હા" અચૂક

લખવું અન્યથા "લાગુ પડતું નથી" એમ દર્શાવવું .

(૩) વિધવા ઉમેદવારે પુનઃ લગ્ન કરેલ ન હોય અને વિધવા ઉમેદવાર તરીકે લાભ મેળવવા

ઇચ્છતા હોય તો અરજી સાથે પુનઃ લગ્ન કરેલ નથી તેવી એફિડેવિટ રજૂ કરવાની રહેશે.

(૪) વિધવા ઉમેદવારને સરકારની પ્રવર્તમાન જોગવાઈ મુજબ તેઓએ મેળવેલ ગુણમાં પાંચ ટકા

ગુણ ઉમેરવામાં આવશે.

#### ૧૦. ના વાંધા પ્રમાણપત્ર:-

- (૧) ગુજરાત સરકારના સરકારી /અર્ધ સરકારી/ સરકાર હસ્તક ના કોર્પોરેશન /કંપનીઓ માં સેવા બજાવતા અધિકારીઓ / કર્મચારીઓ આયોગની જાહેરાત ના સંદર્ભમાં બારોબાર અરજી કરી શકશે અને તેની જાણ ઉમેદવારે પોતાના વિભાગ/ખાતા/કચેરીને અરજી કર્યા ની તારીખ થી દિન-૭ માં અચૂક કરવાની રહેશે. જો ઉમેદવારના નિયોક્તા તરફથી અરજી મોકલવા ની છેલ્લી તારીખ બાદ ૩૦ દિવસમાં અરજી કરવાની પરવાનગી નહીં આપવાની જાણ કરવામાં આવશે તો તેઓની અરજી નામંજુર કરી ઉમેદવારી રદ કરવામાં આવશે.
- (૨) કેન્દ્ર સરકારની અથવા અન્ય કોઇપણ રાજ્ય સરકારની નોકરી માં હોય તેવા ઉમેદવારે ખાતા મારફત અરજી મોકલવા ની રહેશે અથવા આ અરજી સાથે નિમણૂક અધિકારી નું ના વાંધા પ્રમાણપત્ર રજુ કરવાનું રહેશે.
- (૩) રૂબરૂ મુલાકાત સમયે ઉમેદવારે સક્ષમ અધિકારી દ્વારા આપવામાં આવેલ ના વાંધા પ્રમાણપત્ર રજુ કરવાનું રહેશે.

#### ૧૧. ગેરલાયક ઉમેદવાર:-

ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી /અર્ધ સરકારી /સરકાર હસ્તકની સંસ્થા ઓ દ્વારા ઉમેદવાર ક્યારેય પણ ગેરલાયક ઠરાવેલ હોય તો તેની વિગત અરજી પત્રકમાં આપવાની રહેશે. જો ઉમેદવારનો ગેરલાયક નો સમય ચાલુ હશે તો આવા ઉમેદવારની અરજી રદ થવાને પાત્ર બનશે.

#### ૧૨. ફરજિયાત નિવૃત્તિ, રૂખસદ, બરતરફ :-

અગાઉ ઉમેદવારને સરકારી સેવા/ સરકાર હસ્તકની કંપની કે બોર્ડ કોર્પોરેશન માંથી ક્યારેય પણ ફરજિયાત નિવૃત્તિ, રૂખસદ કે બરતરફ કરવામાં આવેલ હોય તો અરજી પત્રકમાં તેની વિગત આપવાની રહેશે.

### ૧૩.. અગત્યની જોગવાઈઓ:-

- (૧) ઉપરની જગ્યા માટે નિમણૂક માટે ઉમેદવારો ની પસંદગી રૂબરૂ મુલાકાત યોજી ને કરવામાં આવશે. વધુ અરજીઓને કારણે જ્યાં પ્રાથમિક કસોટી જરૂરી બનશે ત્યાં આવી કસોટી પછી જ તેના ગુણ ક્રમાનુસાર જરૂરી અરજીઓની ચકાસણી કરી ઉમેદવારો ને રૂબરૂ મુલાકાત માટેની પાત્રતા નક્કી કરાશે. આ કસોટીનું માધ્યમ આયોગ અન્યથા નક્કી કરશે નહીં તો ગુજરાતી રહેશે. પ્રાથમિક કસોટી સામાન્યતઃ અમદાવાદ ખાતે લેવામાં આવશે અને ઉમેદવારોએ સ્વ ખર્ચે ઉપસ્થિત રહેવાનું રહેશે. પ્રાથમિક કસોટીમાં મેળવેલ ગુણ આખરી પસંદગી માટે ગણવામાં આવશે નહીં.
- (૨) રૂબરૂ મુલાકાતમાં આયોગની સુચનાઓ/ ધોરણો મુજબ જાહેરાતમાં દર્શાવેલ કેટેગરીવાઈઝ જગ્યાની સંખ્યાને ધ્યાને લઈ, એક જગ્યા હોય તો ૦૬ ઉમેદવારો, બે જગ્યા હોય તો ૦૮ ઉમેદવારો , ત્રણ જગ્યાઓ હોય તો ૧૦ ઉમેદવારો અને ચાર કે તેથી વધુ જગ્યાઓ હોય તો તે સંખ્યાના ૦૩ ગણા ઉમેદવારોને રૂબરૂ મુલાકાત માટે બોલાવવામાં આવશે.
- (૩) પ્રાથમિક કસોટીમાં કુલ ગુણના ૧૦% થી ઓછા ગુણ મેળવશે તો તેમને રૂબરૂ મુલાકાત ને પાત્ર ગણવામાં આવશે નહીં.
- (૪ ) જાહેરાતમાં ઠરાવેલ લઘુત્તમ લાયકાત તેમજ અનુભવ કરતાં વધુ શૈક્ષણિક લાયકાત અને/ અથવા વધુ અનુભવ અને/ અથવા લાયકાત માં ઊંચી ટકાવારીને આધારે રૂબરૂ મુલાકાત માટે આયોગ ઉમેદવારો ની સંખ્યા મર્યાદિત કરી શકશે.

### ૧૪. રૂબરૂ મુલાકાત:-

- (૧) રૂબરૂ મુલાકાત આયોગની કચેરી ખાતે જ લેવામાં આવશે. ઉમેદવારે પોતાના ખર્ચે ઉપસ્થિત થવાનું રહેશે.
- (૨) અનુસૂચિત જાતિ, અનુસૂચિત જન જાતિ ના ઉમેદવારો તથા બેરોજગાર ઉમેદવારો કે જેઓ ના માતા-પિતા ની વાર્ષિક આવક આવકવેરા ને પાત્ર ન હોય તેઓને તેમના રહેઠાણ ના સ્થળે થી રૂબરૂ મુલાકાત માટે આવવા તથા જવા માટે ગુજરાત એસ. ટી. નિગમ દ્વારા નિયત થયેલ ટિકિટના દર પ્રમાણે બસ ભાડું મળવા પાત્ર થશે. આ માટે ઉમેદવારે રૂબરૂ મુલાકાતના દિવસે નિયત ફોર્મ ભરવા નું રહેશે અને તેની સાથે અસલ ટિકિટ રજૂ કરવાની રહેશે.
- (૩) રૂબરૂ મુલાકાતના દિવસે રૂબરૂ મુલાકાતના પત્રમાં દર્શાવવામાં આવેલ અસલ પ્રમાણપત્રો રજૂ

કરવાના રહેશે. જો ઉમેદવાર અસલ પ્રમાણપત્ર રજુ કરશે નહીં તો તેઓ રૂબરૂ મુલાકાત માટે પાત્ર બનશે નહીં તેની ખાસ નોંધ લેવી.

**૧૫ . નીચે દર્શાવ્યા મુજબની અરજીઓ રદ કરવામાં આવશે.(આ યાદી માત્ર દષ્ટાંત સ્વરૂપે છે જે**

સંપૂર્ણ નથી)

(૧) અરજીમાં વિગતો અધૂરી કે અવાચ્ય હોય.

(૨) અરજી ફેક્સથી અથવા ઈ-મેઇલ થી મોકલાવેલ હોય.

(૩) અરજી સાથે પૂરેપૂરી ફી ભરેલ ન હોય.

(૪) એક જ જગ્યા માટે એક કરતાં વધુ અરજી કરેલ હોય.

(૫) અનુસૂચિત જાતિ, અનુસૂચિત જન જાતિ, સામાજિક અને શૈક્ષણિક પછાત વર્ગ તથા શારીરિક

અશક્તતા ધરાવતા ઉમેદવારે અરજી પત્રક સાથે સક્ષમ અધિકારી દ્વારા અપાયેલ પ્રમાણપત્રની નકલ રજુ કરેલ ન હોય.

(૬) માજી સૈનિક ઉમેદવારે ડિસ્ચાર્જ બુક ની નકલ રજુ કરેલ ન હોય.

(૭) સામાજિક અને શૈક્ષણિક પછાત વર્ગના ઉમેદવારે જાહેરાતમાં દર્શાવેલ સમયગાળાનું નોન

ક્રિમીલેયર પ્રમાણપત્ર રજુ કરેલ ન હોય.

(૮) ઉમેદવારે શૈક્ષણિક લાયકાત ના સંદર્ભમાં માર્કશીટ/પદવી પ્રમાણપત્રની નકલ રજુ કરેલ ન હોય.

(૯) જન્મ તારીખ માટે એસ.એસ.સી. પ્રમાણપત્રની નકલ રજુ કરેલ ન હોય.

**૧૬. નિમણૂક:-**

(૧) ઉપરની જાહેરાત સંબંધમાં નિમણૂક માટે પસંદ થયેલા ઉમેદવારની સરકાર શ્રી ના સંબંધિત

વિભાગ ને આયોગ દ્વારા ભલામણ કરવામાં આવશે. ઉમેદવારોએ આખરી નિમણૂકપત્ર મેળવતા પહેલાં કોમ્પ્યુટર અંગેની સીસીસી અથવા તેની સમકક્ષ રાજ્ય સરકાર વખતોવખત નક્કી કરે તેવી લાયકાત મેળવી લેવાની રહેશે. આ પ્રકારની લાયકાત નહીં ધરાવનાર ઉમેદવાર નિમણૂકને પાત્ર બનશે નહીં.

(૨) નિમણૂક અંગેની સઘળી કાર્યવાહી સરકારશ્રી દ્વારા કરવામાં આવતી હોવાથી આ અંગેનો

કોઇપણ પત્રવ્યવહાર આયોગ ધ્યાને લેશે નહીં.

(૩) ઉમેદવારે તેની શૈક્ષણિક લાયકાત /અનુભવ/ઉંમર વગેરે ના સમર્થનમાં રજુ કરેલ પ્રમાણપત્રો

કોઇપણ તબક્કે અયોગ્ય માલૂમ પડશે તો તેની ઉમેદવારો રદ થશે તેમજ ભલામણ બાદ ની નિમણૂક પણ રદ થવાને પાત્ર રહેશે અને આવા ઉમેદવાર ભારતીય ફોજદારી ધારા હેઠળ ની કાર્યવાહી ને પાત્ર થશે, જેથી ઉમેદવારને સલાહ આપવામાં આવે છે કે,તેમણે રજુ કરેલા પ્રમાણપત્રો ખુબજ ચોકસાઈથી પૂર્ણ રીતે ખરાઇ કર્યા બાદ જ આયોગમાં રજુ કરવા.

### ૧૭.. ગેર વર્તણૂક અંગે દોષિત ઠરેલા ઉમેદવારો વિરૂદ્ધ પગલાં:-

ઉમેદવારો ને આથી ચેતવણી આપવામાં આવે છે કે તેઓએ અરજી પત્રકમાં કોઇપણ પ્રકારની ખોટી માહિતી દર્શાવવી નહીં,તેમજ આવશ્યક માહિતી છૂપાવવી નહીં,ઉપરાંત તેઓએ રજુ કરેલ અસલ દસ્તાવેજો કે તેની પ્રમાણિત નકલ માં કોઇપણ સંજોગોમાં સુધારો અથવા ફેરફાર અથવા બીજા કોઇપણ ચેડાં કરવા નહીં અથવા તેઓએ આવા ચેડાં કરેલ/બનાવટી દસ્તાવેજો રજુ કરવા નહીં,જો એકજ બાબત ના બે કે તેથી વધુ દસ્તાવેજોમાં અથવા તેની પ્રમાણિત નકલ માં કોઇપણ પ્રકારની અચોકસાઈ અથવા વિસંગતતા જણાય તો તે વિસંગતતા ઓ બાબતની સ્પષ્ટતા રજુ કરવી. જો કોઇ ઉમેદવાર આયોગ દ્વારા દોષિત જાહેર થયેલ હોય અથવા થાય તો ,

- (૧) તેઓની ઉમેદવારી અંગે કોઇપણ રીતે યોગ્યતા પ્રાપ્ત કરવા,
- (૨) નામ બદલીને પરીક્ષા આપવી,
- (૩) કોઇ અન્ય વ્યક્તિ દ્વારા છળ કપટ થી કામ પૂર્ણ કરાવ્યુ હોય,
- (૪) બનાવટી દસ્તાવેજ રજુ કર્યા હોય,
- (૫) અગત્યની બાબત છૂપાવવા અથવા દોષમુક્ત અથવા ખોટા નિવેદનો કરેલ હોય,
- (૬) તેઓની ઉમેદવારી અંગે કોઇપણ અનિયમિત કે અનુચિત ઉપાયોનો સહારો લીધો હોય,
- (૭) કસોટી સમયે કોઇ અનુચિત સાધનોનો ઉપયોગ કર્યો હોય,
- (૮) ઉત્તરવહી માં અશ્લીલ ભાષા કે અશિષ્ટ બાબતો સહિત ની અસંગત બાબતો રજુ કરેલ હોય,
- (૯) પરીક્ષા ખંડમાં કોઇપણ રીત ની ગેરવર્તણૂક આચરવી, જેવી કે અન્ય ઉમેદવારની

જવાબવહીની નકલ કરવી , પુસ્તક , ગાઈડ, કાપલી તેવા કોઇપણ છાપેલ કે હસ્તલિખિત સાહિત્યની મદદથી અથવા વાતચીત દ્વારા કે કોઇ સાંકેતિક રીતે નકલ કરવા કે અન્ય ઉમેદવારો ને નકલ કરાવવા ની ગેરરીતીઓ પૈકી કોઇપણ ગેરરીતિ આચરવા માટે,

(૧૦) આયોગ દ્વારા પરીક્ષા ની કામગીરી અંગે નિયુક્ત થયેલા કર્મચારીઓ ને પજવણી કરવી,

કોઇપણ પ્રકારની શારીરિક ઈજા પહોચાડવી, અથવા

(૧૧) ઉપરોક્ત જોગવાઈઓમાં ઉલ્લેખાયેલ દરેક અથવા કોઇપણ કૃત્ય કરવા કે કરાવવા તેણે

પ્રયત્ન કર્યો હોય કે સીધી અથવા આડકતરી રીતે આયોગ પર દબાણ લાવનાર ઉમેદવાર નીચે

દર્શાવેલ શિક્ષા ઉપરાંત આપો આપ ફોજદારી કાર્યવાહી ને પાત્ર બનશે.

(ક) આયોગ દ્વારા તે પસંદગી ના ઉમેદવાર તરીકે ગેરલાયક ઠરાવી શકાશે, અને /અથવા

(ખ) તેને આયોગ લે તેવી કોઇપણ પરીક્ષા કે કોઇપણ રૂબરૂ મુલાકાત માટે કાયમી કે મુકરર મુદત માટે

(૧) આયોગ દ્વારા લેવાનાર કોઇપણ પરીક્ષા કે પસંદગી માટે, અને

(૨) રાજ્ય સરકાર હેઠળ ની કોઇપણ નોકરી માંથી સરકાર દ્વારા ગેરલાયક ઠરાવી શકાશે અને

(ગ) જો સરકારી સેવામાં અગાઉથી જ હોય તો તેના વિરૂદ્ધ સમુચિત નિયમો અનુસાર શિસ્તભંગ ના પગલાં

લઇ શકાશે.

(૧૨) ઉપરોક્ત વિગતો માં નિર્દિષ્ટ કરેલ શિક્ષા કરતા પહેલા આયોગ/ સરકાર દ્વારા ઉમેદવારને

/કર્મચારી ને

(૧) આરોપ નામામાં તેમની સામેના સ્પષ્ટ આરોપો અથવા કેસ ના પ્રકાર બાબતે,

(૨) લેખીતમાં શિક્ષા અંગે બચાવ નામું- હકીકત રજૂ કરવા અને

(૩) શિક્ષા અંગે નિયત સમય મર્યાદામાં રૂબરૂ રજૂઆત કરવાની તક આપવામાં આવશે.

\*\*\*\*\*



**Online અરજી કરવાની તથા અરજી ફી ભરવાની રીત:-**

આ જાહેરાતના સંદર્ભમાં આયોગ દ્વારા ઓન લાઈન જ અરજી સ્વીકારવામાં આવશે. ઉમેદવાર તા- ૩૦/૦૮/૨૦૧૩, ૧૩.૦૦ કલાકથી તા-૧૫/૧૦/૨૦૧૩, ૧૩.૦૦ કલાક સુધીમાં <http://ojas.guj.nic.in> પર અરજી પત્રક ભરી શકશે. ઉમેદવારે અરજી કરવા માટે નીચે મુજબના Steps (૧) થી (૧૬) અનુસરવાના રહેશે. Confirmation Number મળ્યા પછી જ અરજી માન્ય ગણાશે.

- (૧) સૌ પ્રથમ <http://ojas.guj.nic.in> પર જવું.
- (૨) Apply On line Click કરવું.
- (૩) સરકારી પોલીટેકનીક ખાતે વ્યાખ્યાતા , શિક્ષણ સેવા વર્ગ-૨ ઉપર click કરવાથી જગ્યાની વિગતો મળશે.
- (૪) તેની નીચે Apply Now પર Click કરવાથી Application Format દેખાશે. Application Format માં સૌ પ્રથમ "Personal Details" ઉમેદવારે ભરવી. (અહીં લાલ કુદરડી (\*) નિશાની હોય તેની વિગતો ફરજિયાત ભરવાની રહેશે.)
- (૫) Personal Details ભરાયા બાદ Educational Details ભરવા માટે Educational Details પર click કરવું અને પોતાની શૈક્ષણિક વિગતો ઉમેરવી.
- (૬) Additional Qualification પર "click" કરી Additional Qualification ભરવી.
- (૭) Experience Details પર "click" કરવું અને Experience Details ભરવી. વધુ Experience ઉમેરવા માગતા હોય તો Add. More Exp. પર "click" કરી Details ભરવી.
- (૮) Additional Information પર "click" કરી ત્યાં માહિતી ભરવી.
- (૯) તેની નીચે "Self declaration" માં Yes / No પર click કરવું.
- (૧૦) હવે save પર "click" કરવાથી તમારો Data Save થશે. અહીં ઉમેદવારનો Application Number generate થશે. જે ઉમેદવારે સાચવીને રાખવાનો રહેશે અને હવે પછી આ જાહેરાતના સંદર્ભમાં આયોગ સાથેના કોઈ પણ પત્ર વ્યવહારમાં દર્શાવવાનો રહેશે.
- (૧૧) જો આપની અરજીપત્રકમાં કોઈ સુધારા-વધારા કરવાના હોય તો Edit Applicationમાં જઈને કરી શકાશે, આ સુવિધા અરજી Confirm કરતાં પહેલા ઉપલબ્ધ છે. એક વખત અરજી Confirm થઈ ગયા પછી/બાદ આ સુવિધા ઉપલબ્ધ રહેશે નહીં.

- (૧૨) હવે પેજના ઉપરના ભાગમાં upload photo પર click કરો અહીં તમારો application number type કરો અને તમારી Birth date type કરો. ત્યારબાદ ok પર click કરો અહીં photo અને signature upload કરવાના છે. (ફોટાનું માપ ૫ સે.મી. ઊંચાઈ અને ૩.૬ સે.મી પહોળાઈ અને signature નું માપ ૨.૫ સે.મી. ઊંચાઈ અને ૭.૫ સે.મી પહોળાઈ રાખવી) (photo અને signature upload કરવા સૌ પ્રથમ તમારો photo અને signature jpg Formatમાં(10 KB) સાઇઝ થી વધારે નહીં તે રીતે Computer માં હોવા જોઈએ.) “Browse” Button પર click કરો હવે Choose File ના સ્ક્રીનમાંથી જે ફાઇલમાં jpg Format માં તમારો photo store થયેલ છે તે ફાઇલને ત્યાંથી Select કરો અને “Open Button” ને click કરો હવે “Browse Button”ની બાજુમાં “Upload Button”પર Click કરો હવે બાજુમાં તમારો photo દેખાશે. હવે આજ રીતે signature પણ upload કરવાની રહેશે.
- (૧૩) હવે પેજના ઉપરના ભાગમાં “Confirm Application” પર click કરો અને “Application number” તથા Birth Date Type કર્યા બાદ Ok પર click કરવાથી બે (૨) બટન ૧: Application preview ૨: confirm application દેખાશે. ઉમેદવારે show Application preview પર click કરી પોતાની અરજી જોઈ લેવી. અરજીમાં સુધારો કરવાનો જણાય તો Edit Application ઉપર click કરીને સુધારો કરી લેવો. અરજી confirm કર્યા પહેલા કોઇપણ પ્રકારનો સુધારો અરજીમાં કરી શકાશે. પરંતુ અરજી confirm થઇ ગયા બાદ અરજીમાં કોઇપણ સુધારો થઇ શકશે નહીં. જો અરજી સુધારવાની જરૂર ન જણાય તો જ confirm application પર click કરવું. Confirm application પર click કરવાથી ઉમેદવારની અરજીનો આયોગમાં online સ્વીકાર થઈ જશે. અહીં “confirmation number” generate થશે જે હવે પછીની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. Confirmation number સિવાય કોઇપણ પત્રવ્યવહાર કરી શકાશે નહીં.
- (૧૪) સામાન્ય કેટેગરીના ઉમેદવારે ભરવાની થતી ફી સંદર્ભે “Print Challan” ઉપર ક્લિક કરીને confirmation Number ટાઇપ કરવો અને print પર click કરી અરજી પત્રકની નકલ પ્રિન્ટેડ ચલણની નકલ કાઢવાની રહેશે. આ પ્રિન્ટેડ ચલણની નકલ સાથે નજીકની કોમ્પ્યુટરની સુવિધા ધરાવતી પોસ્ટ ઓફિસ માં જવાનું રહેશે. પોસ્ટ ઓફિસમાં આયોગની ફી રૂ. ૧૦૦/- + પોસ્ટલ સર્વિસ ચાર્જ તારીખ-૧૫/૧૦/૨૦૧૩ સુધીમાં ભરવાની રહેશે. અને ફી ભર્યા અંગેનું ચલણ મેળવવાનું રહેશે. આ ચલણ તથા અરજીપત્રક (ડાઉનલોડ

કરેલું) ની નકલ અને જરૂરી બધા જ પ્રમાણપત્રોની( જાહેરાતમાં દર્શાવેલ) સ્વયં પ્રમાણિત નકલ આયોગ દ્વારા મંગાવવામાં આવે ત્યારે આયોગની કચેરીએ મોકલવાનારહેશે.

(૧૫) અનામત વર્ગના ઉમેદવારો (ફી માંથી મુક્તિ અપાયેલ ઉમેદવારો ) Print Application ઉપર ક્લિક કરીને confirmation Number ટાઈપ કરવો અને print પર click કરી અરજી પત્રકની નકલ કાઢવાની રહેશે. આ અરજીપત્રક (ડાઉનલોડ કરેલું) ની નકલ અને જરૂરી બધા જ પ્રમાણપત્રોની( જાહેરાતમાં દર્શાવેલ) સ્વયં પ્રમાણિત નકલ આયોગ દ્વારા મંગાવવામાં આવે ત્યારે આયોગની કચેરીએ મોકલવાના રહેશે.

(૧૬) જો અરજીમાં આપે મોબાઇલ નંબર આપેલ હશે તો અરજી confirm થયેથી તુરત જ આપને અરજીમાં દર્શાવેલ મોબાઇલ નંબર ઉપર SMS મળશે. આપના મોબાઇલ નંબર ઉપર આયોગ દ્વારા આ જાહેરાત સંદર્ભે SMS થી જાણ કરવામાં આવશે.

#### અરજી ફી :

- (૧) સામાન્ય કેટેગરીના ઉમેદવારે પોસ્ટ ઓફીસમાં રૂ. આયોગની ફી રૂ. ૧૦૦/- + પોસ્ટલ સર્વિસ ચાર્જ ભરવાની રહેશે. અને ફી ભર્યા અંગેનું ચલણ મેળવવાનું રહેશે.
- (૨) મૂળ ગુજરાતના અનામત કક્ષાના ઉમેદવારોએ અરજી ફી ભરવાની રહેતી નથી.
- (૩) અનામત કક્ષાના ઉમેદવારો જો બિન અનામત જગ્યા માટે અરજી કરે તો તેઓએ અરજી ફી ભરવાની રહેશે નહીં. તે સિવાયના ધોરણો બિન અનામત વર્ગના લાગુ પડશે.
- (૪) ફી ભર્યા વગરની અરજી રદ થવાને પાત્ર છે. ફી ભરેલ નહી હોય તેવા ઉમેદવારને કોઈ પણ સંજોગોમાં પ્રાથમિક કસોટી/રૂબરૂ મુલાકાત પરીક્ષામાં બેસવા દેવામાં આવશે નહીં.. આ ફી ફક્ત પોસ્ટ ઓફિસ દ્વારા જ સ્વીકારવામાં આવશે, રોકડમાં, ડીમાન્ડ ડ્રાફ્ટથી, ઇલેક્ટ્રોનિક પોસ્ટલ ઓર્ડર કે પે ઓર્ડરના સ્વરૂપમાં આ ફી સ્વીકારવામાં આવશે નહીં. જેની ઉમેદવારોએ ખાસ નોંધ લેવી.

ઉમેદવારોને ખાસ જણાવવાનું કે, અરજીપત્રક તથા પ્રમાણપત્રોની ચકાસણી દરમિયાન કોઈ ઉમેદવાર, આ જગ્યા ના ભરતી નિયમો, તથા જાહેરાતની જોગવાઈઓ મુજબ લાયકાત ધરાવતા નથી તેમ માલૂમ પડશે તો તેમની ઉમેદવારી કોઈ પણ તબક્કે રદ કરવામાં આવશે.

નોંધ : વ્યાખ્યાતા, શિક્ષણ સેવા વર્ગ-૨ની જગ્યાના ભરતી નિયમો, અરજીપત્રક સાથે જોડવાના આવશ્યક પ્રમાણપત્રોની નકલ, વય મર્યાદામાં છૂટછાટ, અરજી કયા સંજોગોમાં રદ થવાને પાત્ર છે તેની વિગતો, પરિશિષ્ટ-'ક' નો નમૂનો, સરકારી કર્મચારીએ રજુ કરવાના ના-વાંધા પ્રમાણપત્રનો નમૂનો અને જાહેરાતની અન્ય વધુ વિગતો આયોગની કચેરીના નોટિસબોર્ડ અને આયોગની વેબસાઇટ [www.gpsc.guarat.gov.in](http://www.gpsc.guarat.gov.in) ઉપર જોવા મળશે. વેબસાઇટની વિગતો જોયા વિના ઉમેદવાર અરજી કરશે અને અરજીમાં કોઈ માહિતી / વિગતો આપવામાં આવશે નહિ કે અધૂરી આપવામાં આવશે કે જાહેરાતની સૂચનાઓ મુજબ આપવામાં આવશે નહિ તો તેની જવાબદારી જે તે ઉમેદવારની રહેશે અને આ અંગે પાછળથી કોઈ ફરિયાદ કે રજૂઆત આયોગ દ્વારા ધ્યાનમાં લેવામાં આવશે નહિ.

સહી/-

(પી.એસ.કંટેસરીયા)

સંયુક્ત સચિવ,

ગુજરાત જાહેર સેવા આયોગ.